

ત્વરિત જાહેરાત માટે

સિટી ઇનોવેશન ડિસ્ટ્રિક્ટ, સ્ટાર્ટઅપ્સ એટલેકે નવા શરૂ થયેલ સાહસોને મદદરૂપ થનાર ફાઉન્ડર ઇન્સ્ટિટ્યુટનું સ્વાગત કરે છે

બ્રમ્પટન, ઓન્ટારિયો (22 સપ્ટેમ્બર 2020) – છેલ્લી સભામાં બ્રમ્પટન સીટી કાઉન્સિલે ફાઉન્ડર ઇન્સ્ટિટ્યુટ (FI) સાથેની ભાગીદારીને સર્વાનુમતે મંજૂરી આપી હતી જે એક ગ્લોબલ એક્સેલેરેટર (વૈશ્વિક સ્તરે, ગતિશીલતા લાવવામાં મદદરૂપ થનાર) પેઢી છે જે ઉચ્ચ સંભાવનાઓ ધરાવતી પ્રારંભિક તબક્કામાં રહેલ કંપનીઓને મદદ કરે છે. ભાગીદારીમાં સમાવેશ થશે ફાઉન્ડર ઇન્સ્ટિટ્યુટને વર્ષ દીઠ \$30,000 ની રકમનું ભંડોળ ત્રણ વર્ષ સુધી પૂરું પાડવું.

FI નો ઉમેરો એટલે બ્રમ્પટન ડાઉનટાઉનને [ઇનોવેશન ડિસ્ટ્રિક્ટ](#) તરીકે ઊભું કરવા માટેનું પ્રથમ ડગલું જ સાહસવીરો અને વ્યવસાયોને તેમના સફરના દરેક તબક્કે મદદ પૂરી પાડશે. સિટીના ઇનોવેશન ડિસ્ટ્રિક્ટનું વિસ્તરણ કરવું તે સિટીના અર્થતંત્રને ફરી બેઠું કરવાના [વ્યૂહ \(Economic Recovery Strategy\)](#) નું મહત્વપૂર્ણ લક્ષ્ય છે.

FI વિશિષ્ટ પ્રોગ્રામિંગ, તાલીમ અભ્યાસક્રમો, ભંડોળની પહોંચ અને વિશ્વ-સ્તરના માર્ગદર્શક એટલેકે મેન્ટર નેટવર્કની રજૂઆતો દ્વારા કંપનીઓને સહાય પૂરી પાડે છે. FI દ્વારા 4,300 કરતા વધુ કંપનીઓની પ્રગતિ સંધાઈ ચુકી છે જેમના દ્વારા \$950 મિલિયન ઊભા થઈ ચુક્યા છે અને વિશ્વભરમાં આશરે 25,000 રોજગારનું સર્જન કરવામાં મદદરૂપ થયા છે.

ભાગીદારીના અન્ય લાભમાં સામેલ છે:

- પ્રોગ્રામ વિસ્તરણ; વોટરલૂ (Waterloo), ટોરોન્ટો અને આસપાસના પ્રદેશોમાંથી ટેક સાહસિકોને બ્રમ્પટનમાં લાવવા
- પ્રોગ્રામમાં સહભાગી થતા બ્રમ્પટન ઓન્ટ્રીપ્રનિયર્સ માટે શિષ્યવૃત્તિઓ
- આંતરરાષ્ટ્રીય સ્ટાર્ટઅપ્સ અને નિવેશકારો માટે લીડનું સર્જન
- આંતરરાષ્ટ્રીય FI ચેપ્ટરો મારફત સિટીના ફોરિન ડાયરેક્ટ ઇન્વેસ્ટમેન્ટના પ્રયાસોને મદદરૂપ થવું
- વૈશ્વિક FI નેટવર્ક મારફત બ્રમ્પટનને રેખાંકિત કરવામાં મદદરૂપ થવું
- સાયબરસિક્યોરિટી સ્ટાર્ટઅપના સ્થાપકો માટે સમર્પિત સાયબરસિક્યોરિટી સ્ટ્રીમનો વિકાસ અને પ્રોગ્રામિંગ કરવું
- નિવેશકારો, ઉદ્યમીઓ અને એગ્રિક્યુલ્ચરથી બનેલ મેન્ટર નેટવર્કનું સર્જન

બ્રમ્પટનના ઇનોવેશન ડિસ્ટ્રિક્ટના અન્ય ભાગીદારોમાં સામેલ છે બ્રમ્પટન ઓન્ટ્રીપ્રનર સેન્ટર (Brampton Entrepreneur Centre); કેટેલિસ્ટ સાયબર એક્સેલેરેટર (Catalyst Cyber Accelerator) (જે રોજર્સ સાયબરસિક્યોર કેટેલિસ્ટ એન્ડ રાયરસન ડીએમએડ (Rogers Cybersecure Catalyst and Ryerson DMZ) દ્વારા દોરાય છે); રિસર્ચ ઇનોવેશન કમર્શ્યલાઇઝેશન સેન્ટર (Research Innovation Commercialization (RIC) Centre); રાયરસન વેંચર ઝોન (Ryerson Venture Zone); બ્રમ્પટન

બોર્ડ ઓફ ટ્રેડ (Brampton Board of Trade) અને ડાઉનટાઉન બ્રેમ્પટન બિઝનેસ ઇમ્પ્રૂવમેન્ટ એરિયા (Downtown Brampton Business Improvement Area) (BIA).

અવતરણો

"જેમ જેમ આપણે આ મહામારીમાંથી બહાર નીકળીએ છીએ અને આપણી સ્થાનિક અર્થવ્યવસ્થાનો ફરી પ્રારંભ કરીએ છીએ ત્યારે અમે આપણા શહેરમાં સ્થિત થવા અને આપણા વધતા જતા ઈનોવેશન ડિસ્ટ્રિક્ટમાં જોડાવા માટે ઉદ્યમીઓ અને સંભવિત રોકાણકારોનું સ્વાગત કરીએ છીએ. ફાઉન્ડર ઈન્સ્ટિટ્યુટ આપણને આંતરરાષ્ટ્રીય સ્ટાર્ટઅપ્સને બ્રેમ્પટન ખાતે આકર્ષીત કરવામાં મદદરૂપ થશે જેનાથી અર્થવ્યવસ્થાને યોગદાન થશે અને રોજગાર ઊભો થશે. આપણે જ્યારે વ્યવસાયોને તેમના સફરના દરેક તબક્કે ટેકો આપવા કાર્યરત થયા છીએ ત્યારે અમે ફાઉન્ડર ઈન્સ્ટિટ્યુટનું સ્વાગત કરતા રોમાંચની લાગણી અનુભવીએ છીએ."

- પૅટ્રિક બ્રાઉન, મેયર, સીટી ઓફ બ્રેમ્પટન

"અમારા ઈનોવેશન ડિસ્ટ્રિક્ટનો સતત વિકાસ એ અમારી આર્થિક પુનઃપ્રાપ્તિ વ્યૂહરચનાનું મુખ્ય કામ છે, અને ફાઉન્ડર ઈન્સ્ટિટ્યુટ તેની સફળતામાં એક અવિભાજ્ય ભૂમિકા ભજવશે. જેમ જેમ અમે શહેરને મહામારીમાંથી બહાર કાઢવાના પ્રયાસ કરશું ત્યારે અમે આપણા ઉદ્યમીઓ અને બિઝનેસ સમુદાયને મદદના પેકેજ પૂરા પાડવા પ્રતિબદ્ધ છીએ જેથી તેમનો સંપૂર્ણ ઉત્થાન અને ભાવિ વિકાસ સાધી શકાય."

- પૉલ વિસેન્ટ, રીજનલ કાઉન્સિલર વૉર્ડ 1 અને 5, ઈકોનોમિક ડેવેલપમેન્ટ એન્ડ કલ્ચરનાં ઉપ પ્રમુખ; સહ-પ્રમુખ, મેયરનો COVID-19 ઈકોનોમિક સપોર્ટ ટાસ્ક ફોર્સ, સીટી ઓફ બ્રેમ્પટન

"કેનેડાના ઈનોવેશન કોરિડોરની વચોવચ આપણું સ્થળ હોવાથી બ્રેમ્પટન પોતાની ઈકોસિસ્ટમ ઈનોવેશનમાં એક વૈશ્વિક આગેવાન બનવાના લક્ષ્ય સાથે વિકસાવી રહ્યું છે. અમારા કર્મચારીગણ ભાગીદારીઓ ઊભી કરવા પ્રતિબદ્ધ છે, જેમકે ફાઉન્ડર ઈન્સ્ટિટ્યુટ સાથેનો આ સંબંધ, અને બ્રેમ્પટન ઉદ્યમીઓ અને વ્યવસાયો માટે આદર્શ સ્થળ બને તે માટેની જરૂરી પરિસ્થિતિઓ સ્થાપી રહ્યા છે."

- ડેવિડ બારિક, ચીફ એડમિનિસ્ટ્રેટિવ ઓફિસર, સીટી ઓફ બ્રેમ્પટન

"હું ભવિષ્યનો તે સમય નિહાળી શકું છું જ્યારે બ્રેમ્પટન ટેક સ્ટાર્ટઅપ્સના વિશાળ સમુદાયનું ઘર બનશે. ટેક સ્ટાર્ટઅપ્સને મોટે ભાગે આપ્રવાસીઓ એટલેકે ઈમિગ્રન્ટોનું ઇંધણ સાંપડે છે. બ્રેમ્પટનમાં ઈમિગ્રન્ટોની ઊંચી ટકાવારી છે અને દેશની સૌથી યુવા વસ્તી ધરાવે છે જેઓ ટોરોન્ટો અને વૉટરલૂના વિશ્વ પ્રખ્યાત ટેક કેન્દ્રો વચ્ચે નિવાસ કરે છે. પાસેના શહેરોના ફાયદા જોતા જેમકે પોસાય તેવી પરિસ્થિતિઓ તેમજ પશ્ચિમમાં રહેલ ટેક કેન્દ્રો કરતા ચઢીયાતી વસ્તીને જોતા બ્રેમ્પટનમાં એક સ્ટાર્ટ અપના કેન્દ્ર તરીકે ઝડપથી ઉભરી આવવાની પૂરી સંભાવના છે."

- સુનીલ શર્મા, મેનેજિંગ ડિરેક્ટર, ટેકસ્ટાર્સ ટોરોન્ટો; સહ-ડિરેક્ટર, ફાઉન્ડર ઈન્સ્ટિટ્યુટ, ટોરોન્ટો અને વૉટરલૂ ચેપ્ટર

"ઉભરતી ટેક સ્ટાર્ટઅપ ઇકોસિસ્ટમના વિકાસમાં મદદરૂપ થવા માટે ફાઉન્ડર ઇન્સ્ટિટ્યુટ સિટી ઓફ બ્રેમ્પટન સાથેની ભાગીદારી અંગે રોમાંચિત છે. કંપની શરૂ કરવા માટે વિશ્વનો શ્રેષ્ઠ પ્રદેશ એટલે ટોરોન્ટો ટેક કોરિડોર અને બ્રેમ્પટનને તેમાં આગળ લાવવાની તક મેળવવા બદલ અમે આભારી છીએ."

- રયાન મિશેલેટ્ટી (Ryan Micheletti), હેડ ઓવ ગ્લોબલ ઓપરેશન્સ (Head of Global Operations), ફાઉન્ડર ઇન્સ્ટિટ્યુટ

"તાજેતરના FI અનુસ્નાતક તરીકે અને બ્રેમ્પટનના નિવાસી તરીકે મે નરી આંખે જોયું છે કે FI કેટલી તકો ઊભી કરી શકે છે. FI અને બ્રેમ્પટનની ભાગીદારીથી હું માનું છું કે બ્રેમ્પટન પાસે ઉદ્યમીઓને તેમના નેટવર્ક્સ વિસ્તારવા માટેની તક મળશે, સાપ્તાહિક પિચિંગ અને જૂથ સત્રો રજૂ કરી શકાશે, માર્ગદર્શકોને એક્સેસ આપી શકાશે જેમના પોતાના પણ સ્ટાર્ટઅપ્સ હોઈ શકે છે અને તેઓ પોતાના અનુભવો વહેંચી શકશે. કેનેડાના મોટા શહેરો પૈકી એક તરીકે બ્રેમ્પટન ઇનોવેશન અને ઉદ્યમી પ્રવૃત્તિઓની સફળતાના સાચા કેન્દ્ર તરીકે ઉભરશે તેમાં કોઈ શંકા નથી."

- ડેનિયલ હેબોઆહ (Daniel Yeboah) જનરલ મેનેજર, એલર્કા હેલ્થ કોર્પ (Ellerca Health Corp).

-30-

કેનેડાના સૌથી ઝડપી વિકાસ કરતા શહેરો પૈકી એક તરીકે બ્રેમ્પટનમાં 650,000 લોકો વસે છે અને તેમાં 70,000 વ્યવસાયો છે. અમે જે કંઈ કરીએ છીએ તેનો હાર્દ છે લોકો. અમને ઊર્જા મળે છે અમારા વિવિધ સમાજોમાંથી, અમે રોકાણ માટે આકર્ષણનું કેન્દ્ર છીએ અને અમે તકનિકી અને પર્યાવરણીય નવિનતા તરફ દોરી જતી યાત્રાનું નેતૃત્વ કરીએ છીએ. અમારી ભાગીદારી એવા નિરોગી શહેરના વિકાસ માટે છે જે સુરક્ષિત, ટકાઉ અને સફળ હોય. અમારી સાથે [Twitter](#), [Facebook](#), અને [Instagram](#) પર જોડાવ. વધુ જાણવા માટે www.brampton.ca.

મિડિયા સંપર્ક :

મોનિકા ડુગ્ગલ (Monika Duggal)

કોઓર્ડિનેટર, મિડિયા એન્ડ કમ્યુનિટી એંગેજમેન્ટ

વ્યૂહાત્મક સંવાદ

સીટી ઓફ બ્રેમ્પટન

905-874-3426 | Monika.Duggal@brampton.ca